



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं पुस ११ गते, २०६२ साल (संख्या ३६)

भाग ३

श्री ५ को सरकार

भौतिक योजना तथा निर्माण मन्त्रालयको सूचना

सूचना प्रविधि शहर विकास समिति (गठन) आदेश, २०६२

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम "सूचना प्रविधि शहर विकास समिति (गठन) आदेश, २०६२" रहेको छ।
(२) यो आदेश तुरुन्त प्रारम्भ हुनेछ।
२. परिभाषा: विषय वा प्रसङ्गले अर्को अर्थ नलागेमा यस आदेशमा,-
 - (क) "समिति" भन्नाले दफा ३ बमोजिम गठन भएको सूचना प्रविधि शहर विकास समिति सम्झनु पर्छ।
 - (ख) "सूचना प्रविधि शहर" भन्नाले सूचना प्रविधि विकासका लागि आवश्यक पूर्वाधार विकास गर्न काभ्रेपलाञ्चोक जिल्लाको अनुसूचीमा उल्लिखित क्षेत्र सम्झनु पर्छ।
 - (ग) "अध्यक्ष" भन्नाले समितिको अध्यक्ष सम्झनु पर्छ।
 - (घ) "सदस्य-सचिव" भन्नाले समितिको सदस्य-सचिव सम्झनु पर्छ।
 - (ङ) "सदस्य" भन्नाले समितिको सदस्य सम्झनु पर्छ र सो शब्दले अध्यक्ष तथा सदस्य-सचिव समेतलाई जनाउँछ।
 - (च) "कार्यकारी निर्देशक" भन्नाले दफा ६ बमोजिम नियुक्त समितिको कार्यकारी निर्देशक सम्झनु पर्छ।
 - (छ) "तोकिएको" वा "तोकिए बमोजिम" भन्नाले यस आदेश अन्तर्गत बनेको नियममा तोकिएको वा तोकिए बमोजिम सम्झनु पर्छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. सूचना प्रविधि शहर विकास समितिको गठन: (१) सूचना प्रविधि शहरलाई प्राकृतिक रूपमा सुन्दर, सांस्कृतिक रूपमा सौम्य, वातावरणीय रूपमा मैत्रीपूर्ण र व्यापारिक तथा पर्यटकीय रूपमा आकर्षक केन्द्रको रूपमा विकास गर्नका लागि आवश्यक पर्ने भौतिक पूर्वाधार निर्माण गरी राष्ट्रिय तथा अन्तर्राष्ट्रिय स्तरमा पहिचान हुने गरी सूचना प्रविधि शहरको रूपमा विकास गर्न सूचना प्रविधि शहर विकास समिति नामको एउटा समिति गठन गरिएको छ ।

(२) उपदफा (१) बमोजिमको समितिमा देहायका सदस्यहरु रहनेछन् :

(क)	उपाध्यक्ष, सूचना प्रविधि उच्चस्तरीय आयोग	-अध्यक्ष
(ख)	सचिव, वातावरण, विज्ञान तथा प्रविधि मन्त्रालय	-सदस्य
(ग)	सचिव, भौतिक योजना तथा निर्माण मन्त्रालय	-सदस्य
(घ)	सचिव, सूचना तथा संचार मन्त्रालय	-सदस्य
(ङ)	प्रतिनिधि, सूचना प्रविधि उच्चस्तरीय आयोग	-सदस्य
(च)	प्रमुख, सूचना प्रविधि पार्क	-सदस्य
(छ)	सभापति, जिल्ला विकास समिति काभ्रेपलाञ्चोक	-सदस्य
(ज)	प्रमुख, बनेपा नगरपालिका	-सदस्य
(झ)	प्रमुख, पनौती नगरपालिका	-सदस्य
(ञ)	प्रमुख, धुलिखेल नगरपालिका	-सदस्य
(ट)	अध्यक्ष, बनेपा नगर विकास समिति	-सदस्य
(ठ)	अध्यक्ष, पनौती नगर विकास समिति	-सदस्य
(ड)	अध्यक्ष, धुलिखेल नगर विकास समिति	-सदस्य
(ढ)	नहानिर्देशक, शहरी विकास तथा भवन निर्माण विभाग	-सदस्य-सचिव

(३) काभ्रेपलाञ्चोक जिल्लाको उग्रचण्डी गाउँ विकास समितिका अध्यक्ष तथा उग्रतारा जनागाल गाउँ विकास समितिका अध्यक्षलाई समितिको बैठकमा स्थायी आमन्त्रित सदस्यको रूपमा बोलाइनेछ ।

(४) श्री ५ को सरकारले नेपाल राजपत्रमा सूचना प्रकाशन गरी समितिका सदस्यहरुमा आवश्यक थपघट वा हेरफेर गर्न सक्नेछ ।

(५) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

४. समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछ:-

- सूचना प्रविधि शहर विकासको लागि आवश्यक भौतिक पूर्वाधार निर्माण गरी त्यसलाई प्राकृतिक, सांस्कृतिक, व्यापारिक, शैक्षिक, पर्यटकीय र सूचना प्रविधिजन्य केन्द्रको रूपमा विकास गर्ने ।
- सूचना प्रविधि र पर्यटन व्यवसायलाई एकीकृत रूपमा विकास गरी स्थानीय जनताको जीवनस्तरलाई माथि उठाउन सहयोग पुर्याउने ।
- सूचना प्रविधि शहरभित्र निश्चित परिमाणमा जग्गाको सिमाङ्कन, एकीकरण र आवश्यकता अनुसार विकास तथा सुधार गर्ने, गराउने र भौतिक पूर्वाधार लगायत निर्माण सम्बन्धी आवश्यक मापदण्ड तोक्न सम्बन्धित निकायलाई सहयोग गर्ने ।
- सूचना प्रविधि शहरको दिगो विकासका लागि सूचना प्रविधि शहर विकास तथा विस्तार सम्बन्धी योजना तयार गरी लागू गर्ने ।
- अनियन्त्रित तथा निर्धारित मापदण्ड विपरीत हुने निर्माण कार्यलाई नियन्त्रण तथा निरुत्साहित गर्न समन्वयात्मक रूपमा काम कारबाही गर्ने गराउने ।

(२)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।